



गेल (इंडिया) लिमिटेड
(भारत सरकार का उपक्रम)
गेल भवन, 16, भीकाएजी कामा प्लेस,
नई दिल्ली - 110 066. फोन: 011-26172580
ईमेल: career@gail.co.in
निगमित पहचान संख्या: L40200DL1984GOI018976

चिकित्सा सेवाएं क्षेत्र में कैरियर के अवसर

गेल (इंडिया) लिमिटेड, सार्वजनिक क्षेत्र की महारत्न तथा भारत की अग्रणी प्राकृतिक गैस कंपनी है जो प्राकृतिक गैस मूल्य श्रृंखला (अन्वेषण एवं उत्पादन, प्रोसेसिंग, संचरण, वितरण एवं विपणन सहित) के समस्त पहलुओं तथा इससे संबंधित सेवाओं को एकीकृत कर रही है। गेल तेजी से बदलते व्यापारिक परिवेश में स्वच्छ ईंधन द्वारा औद्योगीकरण के नए युग के प्रवर्तक और एक स्वच्छ ऊर्जा कॉरिडोर चतुर्भुज का सृजक है जो भारत के बड़े उपभोक्ता केंद्रों को प्रमुख गैस क्षेत्रों, एलएनजी टर्मिनलों तथा सीमापारीय अन्य गैस स्रोतों से जोड़ता है। गेल अंतर्राष्ट्रीय बाजार में अपनी अजेय उपस्थिति के लिए अपने कारोबार में विस्तार भी कर रहा है।

गेल (इंडिया) लिमिटेड नीचे दर्शाई गई **तालिका-1** में प्रत्येक पद के लिए निर्दिष्ट श्रेणीवार रिक्तियों (बैगलॉग रिक्तियों सहित) के अनुसार निम्नलिखित पदों को भरने के लिए पात्रता मानदंड को पूरा करने वाले भारतीय नागरिकों से आवेदन आमंत्रित करता है :-

तालिका -1

#	पद का नाम	ग्रेड	अनारक्षित	ओ.बी.सी. (एनसीएल)	अजा	कुल	निम्नवर्णित श्रेणियों में पीडब्ल्यूबीडी द्वारा धारण योग्य यथा उपयुक्त चिन्हित पद
1	मुख्य प्रबंधक (चिकित्सा सेवाएं)	ई-5	1	1	-	2	श्रेणी सी : ओए, ओएल, बीएल, ओएएल, एलसी, डीडब्ल्यू, एएवी श्रेणी डी : एसएलडी श्रेणी ई : उपर्युक्त श्रेणी (सी) से (डी) में बहु दिव्यांगता (एमडी) सहित
2	वरिष्ठ अधिकारी (चिकित्सा सेवाएं)	ई-2	4	2	1	7*	श्रेणी सी : ओए, ओएल, बीएल, ओएएल, एलसी, डीडब्ल्यू, एएवी श्रेणी डी : एसएलडी श्रेणी ई : उपर्युक्त श्रेणी (सी) से (डी) में बहु दिव्यांगता (एमडी) सहित
	कुल		5	3	1	9	

(* वरिष्ठ अधिकारी (चिकित्सा सेवाएं) के उपर्युक्त 07 पदों में से पीडब्ल्यूबीडी-श्रेणी (डी) एवं (ई) के लिए निर्दिष्ट श्रेणियों हेतु 01 पद आरक्षित है।

प्रयुक्त संक्षिप्तियां

संक्षिप्तियां	स्पष्टीकरण
पीडब्ल्यूबीडी	बेंचमार्क दिव्यांग व्यक्ति (Persons with Benchmark Disability)
ओए(OA)	एक हाथ (One Arm)
ओएल (OL)	एक पैर (One Leg)
बीएल(BL)	दोनों पैर (Both Legs)
ओएएल (OAL)	एक हाथ तथा एक पैर (One Arm and One Leg)
एलसी (LC)	लेप्रोसी क्योर्ड (Leprosy Cured)
डीडब्ल्यू (Dw)	बौनापन (Dwarfism)
एएवी (AAV)	एसिड हमले से पीड़ित (Acid Attack Victims)
एसएलडी (SLD)	विशिष्ट लर्निंग दिव्यांगता (Specific Learning Disability)
एमडी (MD)	विविध दिव्यांगता (Multiple Disability)

बेंचमार्क दिव्यांग श्रेणी/श्रेणियों के व्यक्तियों (पीडब्ल्यूबीडी) जिनके लिए पद निर्धारित (उपर्युक्त तालिका-I में यथा निर्दिष्ट) किए गए हैं, वे भी आवेदन कर सकते हैं, यद्यपि उनके लिए कोई रिक्ति विशेष रूप से आरक्षित नहीं है। ऐसे उम्मीदवारों की उस पद पर नियुक्ति के लिए चयन हेतु योग्यता के सामान्य मानकों के अनुरूप विचार किया जाएगा।

उनके लिए विशेष रूप से आरक्षित रिक्ति हेतु संबंधित श्रेणी में आवेदन करने वाले पीडब्ल्यूबीडी श्रेणी के उम्मीदवार आरक्षण/रियायत के लिए पात्र होंगे, बशर्ते कि संबंधित दिव्यांगता 40% से कम नहीं हो।

- उपर्युक्त पदों के लिए न्यूनतम आवश्यक योग्यता(एं), न्यूनतम आवश्यक अनुभव और ऊपरी आयु सीमा नीचे तालिका- II में दी गई हैं:

तालिका -II

क्र. सं.	पद/ग्रेड/वेतनमान / आयु सीमा	न्यूनतम आवश्यक योग्यता(एं)	न्यूनतम आवश्यक अनुभव
1	मुख्य प्रबंधक (चिकित्सा सेवाएं) ग्रेड : ई - 5 वेतनमान : रु.90,000 – 2,40,000/- आयु सीमा : 40 वर्ष	जनरल मेडिसीन में एमडी/डीएनबी सहित एमबीबीएस (योग्यता भारतीय चिकित्सा परिषद / राष्ट्रीय परीक्षा बोर्ड द्वारा मान्यता प्राप्त होनी चाहिए)	शासकीय चिकित्सा महाविद्यालय / अस्पताल अथवा निजी चिकित्सा महाविद्यालय/ अस्पताल अथवा राज्य /केन्द्र सरकार के विभाग/ सार्वजनिक क्षेत्र के उद्यम /निजी क्षेत्र के संगठन/ संस्थान में चिकित्सा अधिकारी/ विशेषज्ञ/ परामर्शदाता/ लेक्चरर/ सहायक प्रोफेसर/ एसोसिएट प्रोफेसर के रूप में न्यूनतम 09 (नौ) वर्षों का योग्यता पश्चात अनुभव (वरिष्ठ रेजिडेन्ट के रूप में अनुभव सहित)
2	वरिष्ठ अधिकारी (चिकित्सा सेवाएं) ग्रेड : ई-2 वेतनमान : रु.60,000 –1,80,000/- आयु सीमा: 32 वर्ष	एमबीबीएस की डिग्री (योग्यता संबंधित सांविधिक परिषद/ निकाय से वैध पंजीकरण के साथ)	राज्य/ केन्द्रीय सरकार के विभाग / अस्पताल अथवा सार्वजनिक क्षेत्र के उद्यम / निजी क्षेत्र के संगठन /अस्पताल में उस

	भारतीय चिकित्सा परिषद द्वारा मान्यता प्राप्त होनी चाहिए)	संगठन/अस्पताल के कार्मिक के रूप में चिकित्सा अधिकारी/विशेषज्ञ के रूप में न्यूनतम 01 (एक वर्ष का योग्यता पश्चात अनुभव (इंटरशिप को छोड़कर)
	वांछनीय : विशेषज्ञता वाले क्षेत्र अर्थात डीजीओ, डीसीएच आदि में डिप्लोमा	

2. अनिवार्य योग्यता)ओं(एवं अनिवार्य अनुभव के संबंध में नियम एवं शर्तें [तालिका-II में संबंधित कॉलम के के अंतर्गत यथा वर्णित]

- 2.1 प्रत्येक पद के लिए अपेक्षित न्यूनतम अनिवार्य शैक्षणिक योग्यता)एं (प्रत्येक पद के सामने तालिका-II में दर्शाए गए अनुसार होगी।
- 2.2 केवल पूर्णकालिक नियमित पाठ्यक्रमों पर ही विचार किया जाएगा।
- 2.3 अर्जित चिकित्सा की डिग्री/डिप्लोमा (अर्थात एमबीबीएस/एमडी/एमएस/डीएनबी आदि) भारतीय चिकित्सा परिषद/राष्ट्रीय परीक्षा बोर्ड अथवा संबंधित चिकित्सा परिषद/निकाय द्वारा मान्यता प्राप्त होना चाहिए।
- 2.4 अभ्यर्थियों को या तो भारतीय चिकित्सा परिषद अथवा राज्य चिकित्सा परिषद के साथ पंजीकृत होना चाहिए।
- 2.5 सरकारी चिकित्सा महाविद्यालय/अस्पताल अथवा निजी चिकित्सा महाविद्यालय/अस्पताल अथवा राज्य/ केन्द्र सरकार के विभाग/ सार्वजनिक क्षेत्र के उद्यम/निजी क्षेत्र के संगठन/संस्थान में 20.01.2022 को योग्यता पश्चात न्यूनतम अनिवार्य अनुभव होना चाहिए।
- 2.6 इंटरशिप प्रशिक्षण को वरिष्ठ अधिकारी (चिकित्सा सेवाएं) के पद के लिए कार्य अनुभव के रूप में नहीं माना जाएगा।
- 2.7 सूचीबद्ध एजेंसी/संविदाकार के माध्यम से संविदा आधार पर काम करने वाले अभ्यर्थियों (अर्थात जिन्हें किसी अन्य एजेंसी/संगठन द्वारा संविदा के आधार पर तैनात किया गया है) के अनुभव पर विचार नहीं किया जाएगा। किसी संगठन में निश्चित अवधि के आधार पर रोजगार सहित केवल प्रत्यक्ष कार्य अनुभव पर ही विचार किया जाएगा।

3. ऊपरी आयु सीमा और आयु में छूट:

- 3.1 तालिका-II में दिए गए विभिन्न पदों के लिए ऊपरी आयु सीमा 20.01.2022 के अनुसार है।
- 3.2 अ.जा / अ.ज.जा .वर्ग के अभ्यर्थियों के लिए ऊपरी आयु सीमा में 05 वर्ष और ओबीसी) एनसीएल (श्रेणी के अभ्यर्थियों के लिए 03 वर्ष की छूट है। सामान्य/ईडब्ल्यूएस से संबंधित पीडब्ल्यूबीडी अभ्यर्थियों के लिए 10 वर्ष, ओबीसी (एनसीएल) श्रेणी से संबंधित पीडब्ल्यूबीडी अभ्यर्थियों के लिए 13 वर्ष और अ.जा/अ.ज.जा श्रेणी से संबंधित पीडब्ल्यूबीडी अभ्यर्थियों के लिए 15 वर्ष तक छूट भी दी गई है। ऊपरी आयु सीमा में उपर्युक्त छूट केवल उन पदों के संबंध में लागू होती है जो अ.जा / अ.ज.जा / ओबीसी (एनसीएल) श्रेणी के अभ्यर्थियों के लिए आरक्षित हैं। पद आरक्षित है अथवा नहीं, इस तथ्य के बावजूद आयु सीमा में छूट पीडब्ल्यूबीडी के लिए लागू होगी, बशर्ते कि पद को पीडब्ल्यूबीडी के लिए उपयुक्त माना गया हो। 01.01.1980 और 31.12.1989 के बीच जन्म और कश्मीर राज्य में अधिवासित अभ्यर्थियों के लिए ऊपरी आयु सीमा में 05 वर्ष की छूट भी दी गई है।
- 3.3 चिन्हित अनारक्षित (यूआर (पदों के लिए आवेदन करने वाले अ.जा / अ.ज.जा / ओबीसी) एनसीएल (श्रेणी के अभ्यर्थियों को योग्यता के सामान्य मानक के अंतर्गत माना जाएगा और उनके लिए ऊपरी आयु सीमा में कोई छूट उपलब्ध नहीं होगी।
- 3.4 संघ के सशस्त्र बलों में कम से कम छह माह तक की सेवा करने वाले भूतपूर्व सैनिकों के मामले में, उन्हें ऐसी सेवा की अवधि को उनकी वास्तविक आयु से कम करने की अनुमति दी जाएगी, और यदि शेष आयु पदों /सेवाओं के लिए निर्धारित अधिकतम आयु सीमा 03 वर्ष से अधिक नहीं है, जिसके लिए अभ्यर्थी नियुक्ति चाहते हैं, तो उन्हें आयु सीमा के संबंध में शर्तों को पूरा करता हुआ माना जाएगा।

- 3.5 आवेदक की अधिकतम ऊपरी आयु सभी संभावित आयु छूट सहित 56 वर्ष से अधिक नहीं होगी।
- 3.6 बेंचमार्ग दिव्यांग व्यक्ति (पीडब्ल्यूबीडी) श्रेणी के अभ्यर्थियों के लिए छूट और रियायतें इस संबंध में सरकार के निर्देशों के अनुसार होंगी।

परिलब्धियां:

- 4.1 चयनित अभ्यर्थियों को एक वर्ष की अवधि के लिए परिवीक्षा पर रखा जाएगा और वे नीचे दी गई तालिका-III के अनुसार संबंधित वेतनमान में प्रारंभिक मूल वेतन आहरित करेंगे:

तालिका-III

ग्रेड	वेतनमान	प्रारम्भिक मूल वेतन
ई-5	रू. 90,000 - 2,40,000/-	रू. 90,000/-
ई-2	रू. 60,000 - 1,80,000/-	रू. 60,000/-

- 4.2 अभ्यर्थियों को अखिल भारतीय आधार पर ओपन विज्ञापन के माध्यम से ई- 2 ग्रेड में वरिष्ठ अधिकारी के पद के लिए चयनित किया जाएगा तथा ई- 2 ग्रेड के वेतनमान में न्यूनतम मूल वेतन के साथ ई -2 ग्रेड में उन्हें दिए गए न्यूनतम वेतनमान के अतिरिक्त लागू दर (वर्तमान में @ 3%) पर 01 अग्रिम वेतन वृद्धि प्रदान की जाएगी। अभ्यर्थी(यों) को उनके द्वारा लिए गए अंतिम वेतन की सुरक्षा के लिए तय किए गए मूल वेतन के अतिरिक्त संचयी आधार पर लागू दर (वर्तमान में @ 3%) पर एक अग्रिम वृद्धि प्रदान करने की सुरक्षा (बेसिक प्लस डीए) प्रदान जाएगी। चयन समिति की सिफारिश पर सक्षम प्राधिकारी द्वारा अभ्यर्थी(यों) को अग्रिम वेतन वृद्धि (यों) के रूप में उच्चतर मूल वेतन की मंजूरी दी जाती है। साथ ही, चयन समिति की सिफारिश के आधार पर प्रस्तावित उच्चतर मूल वेतन के अतिरिक्त वे एक अग्रिम वेतन वृद्धि के लिए भी पात्र होंगे, जैसा कि ऊपर निर्धारित किया गया है।
- 4.3 अखिल भारतीय आधार पर ओपन विज्ञापन के माध्यम से ई-2 ग्रेड में वरिष्ठ अधिकारी के पद के लिए चुने गए सभी अभ्यर्थियों और ई-2 ग्रेड के वेतनमान में न्यूनतम प्रस्तावित मूल वेतन, जिनके पास 04 वर्ष या उससे अधिक का योग्यता पश्चात प्रासंगिक अनुभव (न्यूनतम 01 वर्ष का योग्यता पश्चात प्रासंगिक अनुभव की आवश्यकता हेतु) है, उन्हें ई-2 ग्रेड के वेतनमान में न्यूनतम मूल वेतन पर लागू दर (वर्तमान में @ 3%) पर संचयी आधार पर 02 अग्रिम वेतन वृद्धि की स्वीकृति होगी। योग्यता पश्चात प्रासंगिक अनुभव के वर्षों की संख्या की गणना के उद्देश्य से ऑनलाइन आवेदन जमा करने की अंतिम तिथि को कट-ऑफ तिथि के रूप में माना जाएगा। अभ्यर्थियों को वेतन सुरक्षा (बेसिक प्लस डीए) की स्वीकृति होगी तथा उन्हें अंतिम आहरित वेतन की सुरक्षा के लिए निर्धारित मूल वेतन के ऊपर संचयी आधार पर लागू दर (वर्तमान में @ 3%) पर दो अग्रिम वेतन वृद्धि की अनुमति भी दी जाएगी, जैसा कि ऊपर निर्धारित किया गया है। इसके अतिरिक्त, चयन समिति की सिफारिश पर या अन्यथा प्रत्येक मामले की योग्यता के आधार पर नियुक्ति प्राधिकारी द्वारा अग्रिम वेतन वृद्धि के रूप में उच्चतर मूल वेतन की मंजूरी प्रदान की जाएगी तथा उन्हें चयन समिति की सिफारिश पर अथवा अन्यथा प्रत्येक मामले की योग्यता पर नियुक्ति प्राधिकारी द्वारा उन्हें प्रस्तावित उच्चतर मूल वेतन के ऊपर संचयी आधार पर लागू दर (वर्तमान में @ 3%) पर दो अग्रिम वेतन वृद्धि की स्वीकृति होगी, जैसा कि ऊपर निर्धारित किया गया है। बशर्ते कि ऐसे प्रत्येक मामले में अग्रिम वेतन वृद्धि की कुल संख्या 05 से अधिक नहीं होगी।
- 4.4 **वेतन और भत्ते** : ग्रेड में लागू मूल वेतन, लागू दरों पर परिवर्तनीय महंगाई (वीडीए) और कैफेटेरिया दृष्टिकोण के पक्र्स और भत्ते।
- 4.5 **परिवर्तनीय वेतन** : व्यक्तिगत और संगठनात्मक प्रदर्शन के आधार पर निष्पादन संबंधित वेतन।
- 4.6 **अन्य लाभ** : कंपनी के नियमों के अनुसार कंपनी आवास /लीज आवास /एचआरए, चिकित्सा सुविधा, समूह बीमा, मकान निर्माण अग्रिम, वाहन अग्रिम आदि।
- 4.7 **अधिवर्षिता लाभ**: अपेक्षित निबंधन एवं शर्तों को पूरा करने के अधीन, कर्मचारी परिभाषित अंशदायी योजना के तहत

अंशदायी भविष्य निधि, उपदान और पेंशन के लिए पात्र होंगे। इसके अलावा, परिभाषित अंशदायी योजना के तहत सेवानिवृत्ति पश्चात चिकित्सा लाभ उन कार्मिकों को प्रदान किए जाएंगे जो न्यूनतम 15 वर्ष की निरंतर सेवा प्रदान करने के बाद गेल से सेवानिवृत्त होते हैं।

4.8 उपर्युक्त सभी लाभ कंपनी की नीति के अनुसार नियंत्रित होंगे और समय-समय पर संशोधित किए जाएंगे।

5. तैनाती /कार्य सौंपना

5.1 चयनित उम्मीदवार की गेल (इंडिया) लिमिटेड के किसी भी संस्थापनों/परियोजनाओं/कार्यालयों आदि में अथवा गेल (इंडिया) लिमिटेड के किसी भी सहायक कंपनियों/संयुक्त उद्यमों अथवा भारत सरकार/अन्य पीएसयू के किसी भी विभाग में प्रतिनियुक्ति पर तैनाती की जा सकती है। चयनित उम्मीदवारों को कंपनी की व्यावसायिक आवश्यकताओं के अनुसार विनिर्दिष्ट जॉब /कार्य/एसाइनमेंट सौंपे जा सकते हैं।

6. आवेदन शुल्क

6.1 ऑनलाइन आवेदन भरते समय सामान्य, ईडब्ल्यूएस एवं ओबीसी (एनसीएल) श्रेणी के अभ्यर्थियों को 200/- रुपए (दो सौ रुपए मात्र) (लागू सुविधा शुल्क और करों को छोड़कर) का गैर-वापसी योग्य आवेदन शुल्क का भुगतान करना आवश्यक है :

- आवेदन शुल्क का भुगतान किसी भी ब्राउज़र का उपयोग करके यूआरएल (यूनिफ़ॉर्म रिसोर्स लोकेटर) में लिंक टाइप या पेस्ट करके किया जाएगा:
<https://formbuilder.ccavenue.com/live/gail-india-limited>
- तत्पश्चात अभ्यर्थियों को सही विज्ञापन संख्या का चयन करना होगा और अपेक्षित आवेदन शुल्क का भुगतान करने के लिए प्रोसीड बटन पर क्लिक करना होगा। पे नाउ बटन पर क्लिक करने से पहले अभ्यर्थियों को अपना मूल व्यक्तिगत विवरण भरना होगा और नियम और शर्तें चेक बॉक्स पर क्लिक करना होगा। आवेदन शुल्क का भुगतान करने के लिए अभ्यर्थियों को अपने पसंदीदा भुगतान मोड जैसे क्रेडिट कार्ड, डेबिट कार्ड, नेट बैंकिंग, पेटिएम, वॉलेट और यूपीआई आदि का चयन करना होगा। लागू सुविधा शुल्क और कर, यदि कोई आवेदन शुल्क से अधिक है तो अभ्यर्थियों द्वारा वहन किया जाएगा।
- सफल लेनदेन के पश्चात, अभ्यर्थियों को रसीद नंबर नोट करना होगा, जिसे मोबाइल नंबर और ई-मेल आईडी दर्ज करके भुगतान हिस्ट्री पृष्ठ से पुनः प्राप्त किया जा सकता है।

आवेदन शुल्क के भुगतान के लिए उपयोगकर्ता मैनुअल गेल की वेबसाइट (careers.gail.co.in) पर उपलब्ध है। इसके अलावा, भुगतान गेटवे के माध्यम से प्राप्त रसीद नंबर को “Bank Transaction Number” फ़ील्ड में ऑनलाइन आवेदन पत्र में दर्ज किया जाएगा। एक बार जमा / भुगतान किया गया आवेदन शुल्क को वापस लेने की अनुमति नहीं होगी और एक बार भुगतान किया गया आवेदन शुल्क न तो किसी भी खाते में वापस किया जाएगा और न ही यह शुल्क भावी परीक्षा / चयन के लिए आरक्षित रखा जाएगा।

6.2 **अ.जा / अ.ज.जा / पीडब्ल्यूबीडी श्रेणी के अभ्यर्थियों को आवेदन शुल्क के भुगतान से छूट दी गई है।** तथापि, आवेदन शुल्क में छूट का दावा करने के लिए, अनुसूचित जाति/ अनुसूचित जनजाति के अभ्यर्थियों को अ.जा./अ.ज.जा. प्रमाण-पत्र की एक वास्तविक प्रति प्रस्तुत करनी होगी, जिसे सक्षम प्राधिकारी द्वारा निर्धारित प्रारूप में जारी किया गया है और आवेदन शुल्क में छूट का दावा करने वाले पीडब्ल्यूबीडी श्रेणी के अभ्यर्थियोंको आगे की चयन प्रक्रिया के समय सक्षम प्राधिकारी द्वारा जारी किए गए निर्धारित प्रारूप में दिव्यांगता प्रमाण-पत्र की एक वास्तविक प्रति प्रस्तुत करनी होगी।

7. आवेदन कैसे करें

- 7.1 उम्मीदवारों को गेल की वेबसाइट www.gailonline.com के माध्यम से ऑनलाइन आवेदन करना होगा। आवेदन का कोई अन्य साधन /मोड स्वीकार नहीं किया जाएगा। वेबसाइट 22.12.2021 को 1100 बजे से 20.01.2022 को 1800 बजे तक खुली रहेगी।
- 7.2 ऑनलाइन पंजीकरण /आवेदन करने से पहले, उम्मीदवारों को आवेदन प्रक्रिया से संबंधित विस्तृत निर्देशों को पढ़ने की सलाह दी जाती है। ऑनलाइन आवेदन करते समय उम्मीदवार के पास निम्नलिखित सूचना होनी चाहिए:
- (i) वैध ई-मेल पता और मोबाइल नं.
 - (ii) भुगतान गेटवे के माध्यम से प्राप्त रसीद नंबर, यदि लागू हो।
 - (iii) उम्मीदवार द्वारा स्व-अनुप्रमाणित हाल के पासपोर्ट आकार के रंगीन फोटोग्राफ (3.5x4. 5सें.मी.) की स्कैन की गई प्रति (50 KB तक. JPEG/ .JPG/ .BMP फॉर्मेट आकार में) जिसकी पृष्ठभूमि सफेद हो।
- 7.3 ऑनलाइन आवेदन जमा करने के बाद, उम्मीदवार को विशिष्ट पंजीकरण संख्या के साथ सिस्टम द्वारा सृजित आवेदन-पत्र डाउनलोड करना होगा। उम्मीदवार को दिए गए स्थान पर अपने हस्ताक्षर करने चाहिए और इस फॉर्म को भावी संदर्भ के लिए अपने पास रखना चाहिए।
- 7.4 **उम्मीदवारों को इस चरण में गेल को आवेदन-पत्र की हार्ड कॉपी जमा करने की आवश्यकता नहीं है।**
- 7.5 यदि उम्मीदवार को चयन प्रक्रिया के लिए बुलाया जाता है, तो उसे आगे की चयन प्रक्रिया के लिए डाउनलोड किए गए आवेदन-पत्र को विधिवत **स्व-अभिप्रमाणित सभी मूल दस्तावेजों** की एक फोटो प्रति के एक अलग सेट सहित **सभी मूल दस्तावेजों** नीचे दिए गए क्रम में [को साथ लाना होगा अन्यथा उसे चयन प्रक्रिया में शामिल होने की अनुमति नहीं दी जाएगी :
- (i) भुगतान गेटवे के माध्यम से प्राप्त रसीद नंबर की प्रति, यदि लागू हो।
 - (ii) आवेदन-पत्र पर हस्ताक्षर के साथ हाल के पासपोर्ट आकार की 02 तस्वीर (ऑनलाइन आवेदन पत्र पर अपलोड की गई तस्वीर के समान) के साथ ऑनलाइन आवेदन-पत्र का प्रिंट आउट।
 - (iii) जन्म-तिथि प्रमाण के समर्थन में दस्तावेज - मैट्रिक /कक्षा-X प्रमाण-पत्र /अंक-तालिका।
 - (iv) भारत सरकार द्वारा निर्धारित अनुसार सक्षम प्राधिकारी द्वारा निर्धारित प्रारूप में जारी किया गया जाति / जनजाति प्रमाण-पत्र [लागू अनुसार अ.जा./अ.ज.जा /.ओबीसी (एनसीएल) श्रेणी के उम्मीदवारों के लिए], सक्षम प्राधिकारी द्वारा निर्धारित प्रारूप में जारी दिव्यांगता प्रमाण-पत्र [पीडब्ल्यूबीडी श्रेणी के उम्मीदवारों के मामले में] और भूतपूर्व सैनिक का प्रमाण (भूतपूर्व सैनिक उम्मीदवारों के मामले में)ओबीसी (नॉन क्रीमी लेयर) श्रेणी के उम्मीदवारों को **नवीनतम जाति प्रमाण-पत्र** प्रस्तुत करना आवश्यक है।
 - (v) योग्यता के संबंध में सभी प्रमाण-पत्र /प्रशंसा-पत्र (मैट्रिक के बाद से शुरू होने वाले सभी सेमेस्टर /वर्ष-वार अंक-तालिका, डिग्री और डिप्लोमा प्रमाण-पत्र)।
 - (vi) भारतीय चिकित्सा परिषद अथवा राज्य चिकित्सा परिषद से पंजीकरण प्रमाण-पत्र तथा इनटर्नशिप पूर्णता प्रमाण-पत्र ।
 - (vii) यदि डिग्री सीजीपीए /ओजीपीए या लेटर ग्रेड में प्रदान की गई है तो प्राप्त अंकों का समकक्ष प्रतिशत दर्शाते हुए संस्थान /विश्वविद्यालय से दस्तावेजी प्रमाण /प्रमाण-पत्र (विश्वविद्यालय /संस्थान द्वारा अपनाए गए मानदण्डों के अनुसार) ।
 - (viii) ऑनलाइन आवेदन प्रपत्र में उम्मीदवार द्वारा उल्लिखित अनुभव विवरण के समर्थन में नियोक्ता द्वारा जारी किया गया पूर्ण और उचित अनुभव प्रमाण-पत्र /दस्तावेज।

अनुभव के लिए केवल निम्नलिखित प्रकार के दस्तावेजी प्रमाणों पर ही विचार किया जाएगा:

1. पिछले रोजगार के लिए:

- संगठन के सक्षम और अधिकृत कार्यकारी द्वारा जारी किया गया अनुभव पत्र, जिसमें पदनाम, कर्मचारी द्वारा संगठन से कार्यभार मुक्त होने की तारीख सहित कार्यभार ग्रहण करने की तारीख दर्शाई गई हो या

- नियुक्ति पत्र में स्पष्ट रूप से पदनाम, संगठन में कार्यभार ग्रहण करने की तारीख और त्याग-पत्र की स्वीकृति/कार्यभार मुक्त आदेश दर्शाया गया हो।

11. वर्तमान रोजगार के लिए:

- संगठन के सक्षम और अधिकृत कार्यकारी द्वारा जारी किया गया अनुभव पत्र, जिसमें संबंधित कर्मचारी का पदनाम, संगठन में कार्यभार ग्रहण करने की तारीख तथा नवीनतम वेतन-पर्ची दर्शाई गई हो अथवा
- नियुक्ति पत्र में स्पष्ट रूप से संगठन में कार्यभार ग्रहण करने की तारीख और नवीनतम वेतन पर्ची के साथ निम्नलिखित वैकल्पिक दस्तावेजों में से किसी एक का उल्लेख किया गया हो:
 - वर्तमान नियोक्ता द्वारा जारी किया गया पहचान-पत्र
 - वार्षिक वेतन-वृद्धि पत्र
 - पदोन्नति आदेश/ स्थानांतरण आदेश आदि।

नियुक्ति पत्र और नवीनतम वेतन पर्ची के अभाव में ऐसे उम्मीदवारों की उम्मीदवारी को रद्द कर दिया जाएगा।

(ix) यदि उम्मीदवार केंद्र /राज्य सरकार के विभाग, केंद्र /राज्य पीएसयू या अर्ध-सरकारी संगठन में नियोजित है तो वर्तमान नियोक्ता से अनापत्ति प्रमाण-पत्र /अग्रेषण-पत्र।

(x) वैध आईडी प्रमाण :पैन कार्ड /वोटर आईडी /आधार कार्ड /ड्राइविंग लाइसेंस आदि।

उम्मीदवारों को यह सुनिश्चित करना चाहिए कि वे उपर्युक्त सभी दस्तावेज चयन प्रक्रिया के स्थल पर लाएं । यदि उम्मीदवार ऊपर उल्लिखित किसी भी आवश्यक दस्तावेज को प्रस्तुत करने में विफल रहता है तो ऐसे उम्मीदवार की उम्मीदवारी रद्द कर दी जाएगी।

- 7.6 फोटो की **तीन** प्रतियां) ऑनलाइन आवेदन-पत्र पर अपलोड की गई उसी फोटो को (भविष्य के उपयोग के लिए रखी जानी चाहिए। उम्मीदवारों को सलाह दी जाती है कि भर्ती प्रक्रिया पूरी होने तक वे अपना स्वरूप न बदलें।
- 7.7 पद के लिए आवेदन करने से पहले, उम्मीदवारों को यह सुनिश्चित करना चाहिए कि वह इस विज्ञापन में दिए गए पात्रता मानदंड और अन्य शर्तों को पूरा करता है। यदि उम्मीदवार संबंधित पद, जिसके लिए उसने आवेदन किया है, के लिए अयोग्य पाया जाता है तो गेल भर्ती प्रक्रिया के किसी भी स्तर पर किसी भी आवेदन को अस्वीकार करने के लिए स्वतंत्र होगा। ऐसे अयोग्य उम्मीदवारों द्वारा भुगतान किए गए आवेदन शुल्क को जब्त कर लिया जाएगा। इस संबंध में कोई पत्राचार नहीं किया जाएगा।

8. स्वास्थ्य/चिकित्सा योग्यता

- 8.1 उपर्युक्त पदों के लिए नियुक्ति कंपनी द्वारा पद के लिए निर्धारित मानकों के अनुसार उम्मीदवार के चिकित्सकीय रूप से योग्य पाए जाने के अधीन होगी। कंपनी में किसी पद पर नियुक्त होने वाले प्रत्येक उम्मीदवार को केंद्रीय /राज्य सरकार के अस्पताल (न्यूनतम जिला अस्पताल स्तर वाले) या गेल नामित पैनलबद्ध अस्पतालों में अपना रोजगार-पूर्व चिकित्सा परीक्षा करवानी होगी और उसे चिकित्सा प्राधिकारी अर्थात् अध्यक्ष, चिकित्सा बोर्ड या सिविल सर्जन या चिकित्सा अधीक्षक या मुख्य चिकित्सा अधिकारी या किसी केंद्रीय /राज्य सरकार के अस्पताल के बराबर) न्यूनतम जिला अस्पताल के स्तर पर (या गेल द्वारा नामित अस्पताल द्वारा जारी निर्धारित प्रारूपों में मेडिकल रिपोर्ट प्रस्तुत करनी होगी। कार्यभार ग्रहण करने की स्वीकृति चिकित्सा प्राधिकारी द्वारा चिकित्सा योग्यता प्रमाण-पत्र जारी करने और विनिर्दिष्ट सीएमओ, गेल (इंडिया) लिमिटेड द्वारा उसे आगे स्वीकार किए जाने के अधीन होगी। गेल को बिना कोई कारण बताए उम्मीदवार द्वारा प्रस्तुत मेडिकल परीक्षा रिपोर्ट की पुनः जांच या समीक्षा करने का अधिकार होगा और गेल द्वारा विनिर्दिष्ट सीएमओ का निर्णय अंतिम और बाध्यकारी होगा। मेडिकल फिटनेस और रोजगार-पूर्व चिकित्सा परीक्षा के लिए चिकित्सा मानकों /मानदंडों पर विस्तृत दिशानिर्देश गेल की वेबसाइट www.gailonline.com पर उपलब्ध हैं।

9 .चयन प्रक्रिया

- 9.1 सभी पात्रता मानदंडों को पूरा करने वाले उम्मीदवारों (ऑनलाइन आवेदन में प्रस्तुत आवेदन के आधार पर) को ही आगे की चयन प्रक्रिया के लिए विचार किया जाएगा। सभी मानदंडों को पूरा करने वाले उम्मीदवारों की संख्या के आधार पर, उम्मीदवारों को एकल चरणीय /बहु चरणीय चयन प्रक्रिया से गुजरना होगा। आवेदनों की संख्या अधिक होने की स्थिति में, गेल न्यूनतम पात्रता मानकों को उपयुक्त रूप से बढ़ाकर उचित संख्या में चयन प्रक्रिया के लिए बुलाए जाने वाले उम्मीदवारों की संख्या को सीमित करने के लिए गेल शॉर्टलिस्टिंग मानदंड को अपनाएगा।
- 9.2 स्क्रीनिंग और चयन उम्मीदवारों द्वारा प्रदान किए गए विवरण के आधार पर होगा, इसलिए यह आवश्यक है कि आवेदकों द्वारा केवल सटीक, पूर्ण और सही जानकारी दी जाए। गलत /असत्य जानकारी प्रस्तुत करने को अयोग्यता माना जाएगा और ऐसी गलत /असत्य जानकारी प्रस्तुत करने के किसी भी परिणाम के लिए गेल जिम्मेदार नहीं होगा।
- 9.3 चूंकि ऑनलाइन आवेदन-पत्र में उम्मीदवार द्वारा प्रस्तुत किए गए डेटा के आधार पर सभी आवेदनों की जांच की जाएगी, इसलिए उम्मीदवारों को जिस पद के लिए वे आवेदन कर रहे हैं, की उपयुक्तता से स्वयं को संतुष्ट करना होगा। यदि भर्ती और चयन प्रक्रिया के दौरान किसी भी स्तर पर यह पाया जाता है कि उम्मीदवारों ने गलत या असत्य जानकारी दी है, तो उनकी उम्मीदवारी रद्द कर दी जाएगी। भर्ती प्रक्रिया के किसी भी चरण के दौरान किसी भी रूप में पैरवी करने से उम्मीदवारी रद्द कर दी जाएगी।
- 9.4 ऑनलाइन फॉर्म में दिए गए सभी विवरणों को अंतिम माना जाएगा और उसमें कोई बदलाव करने पर विचार नहीं किया जाएगा।
- 9.5 यह नोट किया जाए कि काल्पनिक/ छद्म नाम /ई-मेल आईडी के तहत ऑनलाइन आवेदन जमा करना सख्त वर्जित है। ऐसे तरीकों को अपनाने वाला कोई भी उम्मीदवार आईटी अधिनियम 2000 के प्रावधानों के तहत उपयुक्त कार्रवाई के लिए उत्तरदायी होगा।
- 9.6 **चयन प्रक्रिया में चयन समिति के समक्ष समूह चर्चा और/या साक्षात्कार शामिल होगा।**
- 9.7 ऊपर दी गई चयन प्रक्रिया टेन्टेटिव है। तथापि, चयन प्रक्रिया कंपनी की प्रशासनिक /व्यावसायिक आवश्यकताओं के आधार पर संपन्न की जाएगी।

10 .अन्य निबंधन एवं शर्तें तथा सामान्य निर्देश

- 10.1 केवल भारतीय नागरिक ही आवेदन करने के पात्र हैं।
- 10.2 उम्मीदवारों को यह सुनिश्चित करना चाहिए कि वे इस विज्ञापन के सभी पात्रता मानदंड और अन्य शर्तों को पूरा करते हैं और उनके द्वारा ऑन-लाइन आवेदन में प्रस्तुत विवरण और बाद में उनके द्वारा प्रस्तुत दस्तावेज (ऊपर उल्लिखित खंड 7.5 के अनुसार) सभी तरह से सही हैं। चयन प्रक्रिया में प्रवेश का अर्थ यह नहीं है कि कंपनी (गेल) उम्मीदवार की पात्रता के बारे में संतुष्ट है। यदि भर्ती प्रक्रिया के किसी भी चरण में यह पता लगता है कि कोई उम्मीदवार पात्रता मानदंडों में से किसी मानदंड को पूरा नहीं करता है, और/ या उसने कोई गलत जानकारी दी है या किसी भी तथ्य सामग्री को छिपाया है, तो उसकी उम्मीदवारी रद्द कर दी जाएगी। यदि नियुक्ति के बाद भी इनमें से किसी भी कमी का पता लगता है, तो उसकी सेवाओं को सरसरी तौर पर समाप्त कर दिया जाएगा।
- 10.3 ऑनलाइन आवेदन में घोषित डाक पते /ई-मेल आईडी /श्रेणी /पदों को बदलने के किसी अनुरोध पर विचार नहीं किया जाएगा।
- 10.4 उम्मीदवारों के पास एक वैध ईमेल आईडी होना चाहिए। उम्मीदवारों को सलाह दी जाती है कि वे कम से कम एक वर्ष के लिए ईमेल आईडी (ऑनलाइन आवेदन पत्र में अनिवार्य रूप से दर्ज किए जाने के लिए) को सक्रिय रखें। ईमेल आईडी एक बार दर्ज करने के बाद उसमें कोई बदलाव नहीं किया जाएगा। उम्मीदवारों के साथ सभी पत्राचार केवल ई-मेल के माध्यम से किया जाएगा। चयन प्रक्रिया में भाग लेने के बारे में सभी सूचना/ जानकारी ऑनलाइन आवेदन डेटा और दस्तावेजों के आधार पर स्पष्ट रूप से पात्र पाए गए उम्मीदवारों को ई-मेल के माध्यम से प्रदान की जाएगी। सूचना/ जानकारी आदि को प्राप्त करने और डाउनलोड करने की जिम्मेदारी उम्मीदवार की होगी। गेल उम्मीदवार द्वारा प्रदान की गई अमान्य/ गलत ई-मेल आईडी के कारण भेजे गए ई-मेल के किसी भी

- नुकसान के लिए जिम्मेदार नहीं होगा और इस संबंध में कोई पत्राचार नहीं किया जाएगा।
- 10.5 केवल चयनित सूचीबद्ध उम्मीदवार, जो ऑनलाइन आवेदन डेटा और दस्तावेजों के आधार पर स्पष्ट रूप से पात्र पाए जाते हैं, को ही चयन प्रक्रिया में भाग लेने के लिए बुलाया जाएगा। यदि आवेदक को इस विज्ञापन के प्रकाशन की तारीख से **120 दिनों** के भीतर कोई सूचना प्राप्त नहीं होती है, तो यह माना जा सकता है कि वह चयन प्रक्रिया के लिए सूचीबद्ध नहीं है।
- 10.6 ऑनलाइन आवेदन-पत्र में एक बार श्रेणी [अ.जा./ अ.ज.जा./ ओबीसी (एनसीएल)/ ईडब्ल्यूएस/ पीडब्ल्यूबीडी] भरने के बाद बदली नहीं जाएगी और बाद में अन्य श्रेणी का कोई लाभ स्वीकार्य नहीं होगा।
- 10.7 "क्रीमी लेयर" के ओबीसी उम्मीदवार, ओबीसी रियायत के हकदार नहीं हैं और ऐसे उम्मीदवारों को अपनी श्रेणी को "सामान्य" के रूप में दर्शाना होगा।
- 10.8 सरकार के निर्देशों के अनुसार अ.जा./ अ.ज.जा./ ओबीसी (नॉन क्रीमी लेयर)/ पीडब्ल्यूबीडी (40% या उससे अधिक मात्रा की दिव्यांगता) / भूतपूर्व सैनिक के लिए छूट/ आरक्षण लागू है।
- 10.9 आरक्षण के लिए दिव्यांगता की मात्रा केवल ऐसे पीडब्ल्यूबीडी उम्मीदवार आरक्षण/ रियायतों के विद्यमान लाभ पाने के पात्र होंगे जिनकी प्रासंगिक दिव्यांगता 40% से कम न हो। पीडब्ल्यूबीडी के लिए लागू आरक्षण/ रियायतों का लाभ लेने के लिए, उम्मीदवारों को उनके दावे के समर्थन में सामाजिक न्याय और अधिकारिता मंत्रालय की दिनांक 15.06.2017 की अधिसूचना सं. जी.एस.आर. 591 (ई) द्वारा निर्धारित प्रारूप में दिव्यांगता प्रमाण-पत्र प्रस्तुत करना होगा।
- 10.10 **अ.जा./ अ.ज.जा.** श्रेणी के उम्मीदवारों को अपने दावे के समर्थन में भारत सरकार द्वारा निर्धारित सक्षम प्राधिकारी द्वारा जारी किए गए निर्धारित प्रारूप में अपना जाति प्रमाण-पत्र प्रस्तुत करना होगा।
- 10.11 ओबीसी (नॉन क्रीमी लेयर) श्रेणी से संबंधित उम्मीदवारों को अपने दावे के समर्थन में भारत सरकार द्वारा निर्धारित सक्षम प्राधिकारी द्वारा जारी किए गए निर्धारित प्रारूप में अपना नवीनतम जाति प्रमाण-पत्र प्रस्तुत करना होगा। अन्य पिछड़ा वर्ग की केंद्रीय सूची में ओबीसी (एनसीएल) प्रमाण-पत्र में इंगित जाति और समुदाय का नाम प्रदर्शित होना चाहिए। यदि भारत सरकार द्वारा निर्धारित सक्षम प्राधिकारी द्वारा जारी किए गए निर्धारित प्रारूप में उम्मीदवार अपना नवीनतम जाति प्रमाण-पत्र प्रस्तुत करने में असफल रहता है, तो उसकी उम्मीदवारी पर विचार नहीं किया जाएगा। इसके अलावा, यदि ओबीसी (एनसीएल) उम्मीदवारों को आमंत्रित किया जाता है तो उन्हें यह उल्लेख करते हुए एक वचन-पत्र देना होगा कि वे चयन प्रक्रिया में भाग लेने के समय ओबीसी (एनसीएल) श्रेणी से संबंधित हैं।
- 10.12 निर्धारित फॉर्मेट को डाउनलोड करने के लिए कृपया गेल की वेबसाइट www.gailonline.com के करियर सेक्शन में उपलब्ध संबंधित लिंक "**Download prescribed format for SC/ST/OBC(NCL)/EWS/PwBD certificate**" पर क्लिक करें। यदि भारत सरकार द्वारा निर्धारित सक्षम प्राधिकारी द्वारा जारी किए गए निर्धारित प्रारूप में उम्मीदवार अपना नवीनतम जाति प्रमाण-पत्र प्रस्तुत करने में असफल रहता है, तो उसकी उम्मीदवारी पर विचार नहीं किया जाएगा।
- 10.13 वर्तमान में केंद्र/ राज्य सरकार के विभाग, केंद्रीय/ राज्य पीएसयू या अर्ध-सरकारी संगठन में कार्यरत उम्मीदवार अपने आवेदन को उचित माध्यम से अग्रेषित करेंगे या चयन प्रक्रिया के समय अपने वर्तमान नियोक्ता से **एनओसी** प्रस्तुत करेंगे। यदि उम्मीदवार का आवेदन **उचित माध्यम से** अग्रेषित नहीं किया जाता है या उम्मीदवार चयन प्रक्रिया के समय अपने वर्तमान नियोक्ता से **एनओसी** प्रस्तुत करने में विफल रहता है, तो उसकी उम्मीदवारी पर विचार नहीं किया जाएगा।
- 10.14 यदि उम्मीदवार द्वारा प्रदान की गई कोई भी सूचना गलत पाई जाती है या विज्ञापन में उल्लिखित पात्रता मानदंडों के अनुरूप नहीं पाई जाती है तो पंजीकृत उम्मीदवार की उम्मीदवारी भर्ती प्रक्रिया के किसी भी स्तर पर या भर्ती के बाद या कार्यभार ग्रहण करने के बाद रद्द कर दी जाएगी।
- 10.15 गेल को न्यूनतम पात्रता मानकों को बढ़ाने का अधिकार है। गेल को कोई नोटिस दिए बिना या कोई कारण, जो कोई भी हों, बताए बिना भर्ती/ चयन प्रक्रिया में उपर्युक्त सभी पदों या किसी भी पद को भरने या न भरने या रद्द करने/ प्रतिबंधित करने/ बढ़ाने/ संशोधित करने/ परिवर्तन करने का अधिकार है।

- 10.16 निर्धारित योग्यता/ अनुभव न्यूनतम है और केवल उन्हें धारण करने मात्र से किसी उम्मीदवार को चयन प्रक्रिया में भाग लेने का हक नहीं मिल जाता। इस संबंध में गेल का निर्णय अंतिम होगा।
- 10.17 चयन प्रक्रिया में भाग लेने के लिए चुने गए उम्मीदवारों की सूची और उपर्युक्त पदों पर नियुक्ति के लिए चयनित उम्मीदवारों की सूची को यथासमय उम्मीदवारों की सूचना के लिए गेल की वेबसाइट www.gailonline.com पर प्रदर्शित किया जाएगा। उम्मीदवारों को नवीनतम अपडेट के लिए गेल की वेबसाइट www.gailonline.com को देखते रहने की सलाह दी जाती है।
- 10.18 आवेदक द्वारा प्रत्यक्ष या अप्रत्यक्ष रूप से पैरवी किए जाने से उसकी उम्मीदवारी अयोग्य घोषित कर दी जाएगी। इस विज्ञापन के खिलाफ भर्ती के संबंध में उत्पन्न किसी भी विवाद को केवल **दिल्ली न्यायालय** के क्षेत्राधिकार में ही निपटाया जाएगा।
- 10.19 उपर्युक्त विज्ञापन में किसी भी संशोधन, स्पष्टीकरण, परिशिष्ट, शुद्धिपत्र, समय विस्तार, आदि को केवल गेल की वेबसाइट www.gailonline.com के "करियर" खंड में अपलोड किया जाएगा: और प्रेस में अलग से कोई अधिसूचना जारी नहीं की जाएगी। उम्मीदवारों से अनुरोध है कि वे स्वयं को अपडेट रखने के लिए नियमित रूप से वेबसाइट देखते रहें।

10.20 महत्वपूर्ण तिथियां

#	गतिविधि	तिथि
1	उम्मीदवारों द्वारा ऑन-लाइन आवेदन हेतु पंजीकरण शुरू करने की तिथि	22.12.2021 (1100 बजे से)
2	उम्मीदवारों द्वारा ऑन-लाइन आवेदन हेतु पंजीकरण एवं आवेदन सबमिट करने की अंतिम तिथि	20.01.2022 (1800 बजे तक)

11. महत्वपूर्ण अनुदेश

- 11.1 ऑनलाइन आवेदन केवल आवेदन शुल्क प्राप्त होने पर (लागू अनुसार) और स्व-अभिप्रमाणित फोटोग्राफ के अपलोड करने पर ही सबमिट किया गया माना जाएगा।
- 11.2 उम्मीदवारों को पंजीकरण प्रक्रिया को पूरा करने के लिए अपने स्वयं के हित में सलाह दी जाती है कि वे आवेदन शुल्क का ऑनलाइन भुगतान करें (लागू अनुसार) और ऑनलाइन आवेदन को उसके जमा करने की अंतिम तिथि से पहले अग्रिम रूप से जमा करें ताकि इंटरनेट पर हैवी लोड या वेबसाइट जाम के कारण वेबसाइट पर लॉग इन करने के दौरान डिसकनेक्शन/ अक्षमता/ विफलता की संभावना से बचा जा सके।
- 11.3 हम एतद्वारा आम जनता को सतर्क करते हैं कि वे संदिग्ध एजेंसियों/ संगठनों/ व्यक्तियों/ लोगों के बहकावे में न आएँ जिनका उद्देश्य मासूम लोगों से पैसा हड़पना होता है। ई-मेल, सोशल मीडिया आदि के माध्यम से परिचालित गेल (इंडिया) लिमिटेड के किसी भी विज्ञापन/ नौकरी की घोषणा पर विश्वास न करें। कृपया गेल (इंडिया) लिमिटेड से संबंधित किसी भी नौकरी/ कैरियर संबंधी जानकारी के लिए हमारी वेबसाइट www.gailonline.com पर अपलोड की गई जानकारी पर ही भरोसा करें।

इस विज्ञापन के हिन्दी रूपांतरण में निहित किसी भी शर्त की किसी व्याख्या के संबंध में कोई संदेह/अस्पष्टता होने की स्थिति में विज्ञापन का अंग्रेजी पाठ मान्य होगा ।

विज्ञापन सं.: गेल/ओपन/एमईडी/5/2021